

ಉಡುಪುಗಳ ಸಂರಕ್ಷಣೆ

ಸ್ವಾಭಾವಿಕವಾಗಿ ಸಿಗುವ ನಾರುಗಳಿಂದ ಎಳೆಗಳನ್ನು ನೇಯ್ದು ಬಟ್ಟೆಗಳನ್ನು ತಯಾರಿಸುವ ಕಲೆಯು ನಾಗರಿಕತೆಯ ಒಂದು ಪ್ರತೀಕವಾಗಿದೆ. ಉತ್ತಮವಾದ ಬಟ್ಟೆಗಳನ್ನು ಧರಿಸುವುದರಿಂದ ಸಮಾಜದಲ್ಲಿ ತಮ್ಮ ಸ್ಥಾನಮಾನಗಳು ವ್ಯಕ್ತವಾಗುವುದೆಂದು ಜನರು ಭಾವಿಸುವುದರಿಂದ ಅನೇಕರು ತಮ್ಮ ಶೋಕು-ಶೃಂಗಾರಕ್ಕಾಗಿ ಶಕ್ತಿ ಮೀರಿ ತಮ್ಮ ಆದಾಯದ ಒಂದು ದೊಡ್ಡ ಭಾಗವನ್ನು ಬಟ್ಟೆಗಳನ್ನು ಕೊಂಡುಕೊಳ್ಳಲು ಖರ್ಚು ಮಾಡುವರು. ಈ ಬಟ್ಟೆಗಳ ತಾಳಿಕೆ, ಶುಚಿಗೊಳಿಸುವ ಹಾಗೂ ಪರಿಷ್ಕರಿಸುವ (ಇಸ್ತ್ರೀ ಮಾಡುವ) ಪದ್ಧತಿಯನ್ನು ಅವಲಂಬಿಸಿದ್ದು ಅತ್ಯವಶ್ಯ. ಇದರ ಬಗ್ಗೆ ತಿಳಿವಳಿಕೆ ಗೃಹಿಣಿಗೆ ಇರಬೇಕಾದುದು ಅತ್ಯವಶ್ಯ. ಮುಖ್ಯವಾಗಿ ಬಟ್ಟೆಗಾಗಿ ವೆಚ್ಚ ಮಾಡಿದ ಹಣಕ್ಕೆ ಯಾವ ಮೋಸವೂ ಆಗದಂತೆ ಸರಿಯಾದ ಪ್ರತಿಫಲ ದೊರಕಬೇಕಾದರೆ ಬಟ್ಟೆಗಳನ್ನು ತಯಾರಿಸಲು ಉಪಯೋಗಿಸಿದ ನಾರಿನ ಗುಣಗಳನ್ನು ಮತ್ತು ಬೇರೆ ಬೇರೆ ನಾರಿನಿಂದ ತಯಾರಾದ ಬೇರೆ ಬೇರೆ ಮಾದರಿ ಬಟ್ಟೆಗಳ ಗುಣ ವಿಶೇಷತೆಗಳನ್ನು ತಿಳಿದು ಕೊಳ್ಳುವುದು ಕೂಡ ಗೃಹಿಣಿಯರಿಗೆ ಅಗತ್ಯವಾದ ವಿಷಯ.

ಬೇಸಿಗೆ ಕಾಲದಲ್ಲಿ ಸೇಯಾಗದಂತೆ, ದೇಹವು ತಂಪಾಗಿರುವಂತೆ ನಯವಾದ, ಶುಭ್ರವಾದ ಬಿಳಿ ಅಥವಾ ತಿಳಿವರ್ಣದ ಹತ್ತಿ ಬಟ್ಟೆಗಳನ್ನು ಉಪಯೋಗಿಸುವುದು ಉಚಿತ. ಇವು ಉಷ್ಣವಾದವುಗಳಾಗಿರುವ ಕಾರಣ ಇವುಗಳನ್ನು ಬೇಸಿಗೆಯಲ್ಲಿ ಧರಿಸಲು ಬಹಳ ಹಿತಕರ. ಹತ್ತಿ ಬಟ್ಟೆಗಳನ್ನು ನುಣುಪು ಇಲ್ಲದ, ತುಂಡು ನಾರಿನಿಂದ ತಯಾರಿಸುವುದರಿಂದ ಇವು ಬೇಗ ಕೊಳೆಯಾಗುತ್ತವೆ. ಆದರೆ ಇವುಗಳನ್ನು ಶುಚಿಗೊಳಿಸುವುದು ಅಷ್ಟೊಂದು ಶ್ರಮದಾಯಕವಲ್ಲ. ಎಷ್ಟೇ ಬಿಸಿ ನೀರಿನಲ್ಲಿ ಅಥವಾ ಕುದಿಯುವ ನೀರಿನಲ್ಲಿಯಾದರೂ ಇವುಗಳನ್ನು ಬಹಳ ಹೊತ್ತು ನೆನೆಸಿಟ್ಟು ಒಗೆಯಬಹುದು. ಚೆನ್ನಾಗಿ ಕಾದ ಇಸ್ತ್ರೀ ಪೆಟ್ಟಿಗೆಯಿಂದ ಇಸ್ತ್ರೀ ಮಾಡಬಹುದು. ಹತ್ತಿ

ನಾರು ಸ್ಥಿತಿಸ್ಥಾಪಕತ್ವತೆಯನ್ನು ಹೊಂದದ ಕಾರಣ ಇವು ಬೇಗ ಸುಕ್ಕಾಗುವವು. ಅವುಗಳು, ಹತ್ತಿಯ ಬಟ್ಟೆಗಳನ್ನು ದುರ್ಬಲಗೊಳಿಸುವವು. ಬೆವರು ಅವುಗಳಿಂದ ಕೂಡಿದ್ದು ಈ ಹತ್ತಿ ಬಟ್ಟೆಗಳು ಚರ್ಮದಿಂದ ಹೊರಹೊಮ್ಮುವ ಬೆವರನ್ನು ಹೆಚ್ಚಾಗಿ ಹೀರಿಕೊಳ್ಳುವುದರಿಂದ ಉಪಯೋಗಿಸಿದ ಬಟ್ಟೆಗಳನ್ನು ಹಾಗೆ ಮಡಿಚಿದದೇ ಅವುಗಳನ್ನು ಒಗೆದು ಇಸ್ತ್ರೀ ಮಾಡಿ ತೆಗೆದಿರಿಸಬೇಕು.

ಬೇಸಿಗೆ ಕಾಲದಲ್ಲಿ ಲಿನೆನ್ ಬಟ್ಟೆಗಳನ್ನು ಧರಿಸುವುದು ಕೂಡ ಒಳ್ಳೆಯದು. ಇವುಗಳನ್ನು ಹತ್ತಿ ಬಟ್ಟೆಗಳಂತೆ ಬಿಸಿ ನೀರಿನಲ್ಲಿ ಒಗೆದು ಚೆನ್ನಾಗಿ ಕಾದ ಇಸ್ತ್ರೀ ಪೆಟ್ಟಿಗೆಯಿಂದ ಇಸ್ತ್ರೀ ಮಾಡಬಹುದು. ಈ ಬಟ್ಟೆಗಳ ಹೊರಭಾಗ ನುಣುಪಾಗಿರುವುದರಿಂದ ಧೂಳು ಮುಂತಾದ ಕಶ್ಮಲಗಳು ಬಟ್ಟೆಯಲ್ಲಿ ಸೇರಿಕೊಳ್ಳಲು ಅವಕಾಶವಿಲ್ಲ. ಬಟ್ಟೆಗಳು ಬೇಗನೇ ಕೊಳೆಯಾಗುವುದಿಲ್ಲ. ಹೆಚ್ಚು ಕ್ಷಾರಗಳಿಂದ ಕೂಡಿದ ಅಗ್ಗದ ಸಾಬೂನುಗಳಿಂದ ನಯವಾಗಿರುವ ಈ ಬಟ್ಟೆಗಳನ್ನು ಒಗೆದರೆ ಬಟ್ಟೆಗಳ ಸತ್ವ ಕಡಿಮೆಯಾಗುತ್ತದೆ. ಆದುದರಿಂದ ಈ ಬಟ್ಟೆಗಳನ್ನು ಒಗೆಯುವಾಗ ಸಾಬೂನಿನ ಬಗ್ಗೆ ಹೆಚ್ಚು ಕಾಳಜಿ ವಹಿಸಬೇಕು.

ಉಣ್ಣೆ ಬಟ್ಟೆಗಳಿಂದ ಶಾವಿವು ಪ್ರವಹಿಸದ ಕಾರಣ ಚಳಿಗಾಲದಲ್ಲಿ ದೇಹವನ್ನು ಬಿಚ್ಚಗಿಡಲು ಇವು ಅತಿ ಉಪಯುಕ್ತವಾಗಿವೆ. ಇವು ಬೇಗ ಕೊಳೆಯಾಗುವುದರಿಂದ ಇವನ್ನು ಪದೇ ಪದೇ ಒಗೆದು ಶುಭ್ರ ಮಾಡಿಕೊಳ್ಳುವುದು ಕಷ್ಟ. ಒಗೆಯುವಾಗ ಉಣ್ಣೆ ಬಟ್ಟೆಗಳನ್ನು ನುರಿಯಾಗಿ ಹಿಡಿದರೆ ಉಣ್ಣೆ ನೂಲು ಬಹು ಬೇಗ ತುಂಡಾಗುತ್ತದೆ. ಬಿಸಿ ನೀರಿನಲ್ಲಿ ಅಥವಾ ತಣ್ಣೀರಿನಲ್ಲಿ ನೆನೆ ಹಾಕಿ ಉಜ್ಜಿ ಒಗೆದರೆ ದಾರಗಳು ಜಡೆ ಕಟ್ಟಿಕೊಂಡು ಬಟ್ಟೆಯು ಕುಗ್ಗಿ ಕಳೆಗುಂದುತ್ತದೆ. ಉಗುರು ಬಿಚ್ಚಗಿರುವ ನೀರು ಮತ್ತು ಹೆಚ್ಚು ಕ್ಷಾರಾಂಶವಿಲ್ಲದ ಸಾಬೂನನ್ನು ಉಪಯೋಗಿಸಬೇಕು. ಒಣಗಿಸುವಾಗ ಈ ಉಡುಪುಗಳನ್ನು ಹಗ್ಗದ ಮೇಲೆ ನೇತು ಹಾಕಿದರೆ ಅವುಗಳ ಹಿಗ್ಗುವಿಕೆಯಿಂದ ಆಳತೆಗಳಲ್ಲಿ ವ್ಯತ್ಯಾಸವಾಗುತ್ತದೆ. ಉಣ್ಣೆ

ಬಟ್ಟಿಗಳನ್ನು ಸಮತಟ್ಟಾಗಿರುವ ಸ್ಥಳಗಳಲ್ಲಿ ಹರವಿ ಒಣಗಿಸಬೇಕು. ಇಷ್ಟೇ ಮಾಡುವಾಗ ಮೇಲೆ ಒಂದು ಒದ್ದೆ ಬಟ್ಟೆ ಹರವಿ ಬೆಚ್ಚಗಿನ ಶಾಖವನ್ನು ಉತ್ಪಾದಿಸುತ್ತದೆ.

ರೇಶ್ಮೆ ಬಟ್ಟೆಗಳಿಗೆ ಸ್ಥಿತಿಸ್ಥಾಪಕತ್ವ ಶಕ್ತಿ ಯಿರುವುದರಿಂದ ಇವು ಬೇಗ ಮುದುರುವುದಿಲ್ಲ ಮತ್ತು ಬಹಳ ನುಣುಪಾಗಿರುವುದರಿಂದ ಬೇಗ ಕೊಳೆಯಾಗುವುದಿಲ್ಲ. ಇವುಗಳ ಸತ್ವ ಅಂದ-ಬೆಂದಗಳು ಕೆಡದಂತೆ ಅರೆಬೆಚ್ಚಗಿರುವ ನೀರನ್ನು ಹೆಚ್ಚು ಕ್ಷಾರವಿಲ್ಲದ ಸಾಬೂನನ್ನು ಉಪಯೋಗಿಸಿ ಒಗೆಯಬೇಕು. ರೇಶ್ಮೆ ಬಟ್ಟೆಗಳನ್ನು ಅಂಟವಾಳಿಕಾಯಿ ಅಥವಾ ಸೀಗೇಕಾಯಿಯ ನೀರಿನಲ್ಲಿ ಒಗೆದರೆ ಹೆಚ್ಚು ಹೊಳಪಾಗಿರುತ್ತದೆ. ಹೆಚ್ಚು ಕುಸುಕುವುದಾಗಲೀ, ಕಲ್ಲಿನ ಮೇಲೆ ಎತ್ತಿ ಬಡಿಯುವುದಾಗಲೀ, ನುರಿಯಾಗಿ ಹಿಂಡುವುದನ್ನಾಗಲೀ ಮಾಡಬಾರದು. ಇದರಿಂದ ಬಟ್ಟೆಗಳು ದುರ್ಬಲಗೊಳ್ಳುತ್ತವೆ. ರೇಶ್ಮೆ ಬಟ್ಟೆಗಳು ಗರಿಮುರಿಯಾಗಿರುವಂತೆ ಮಾಡುವುದಕ್ಕೆ ಅರೇಬಿಕ್ ಗೋಂದನ್ನು ಕೊನೆ ಸಲ ಜಾಲಾಡುವ ನೀರಿಗೆ ಸ್ವಲ್ಪ ಹಾಕಿ ಬಟ್ಟೆಗಳನ್ನು ಜಾಲಾಡಿ ತೆಗೆಯಬೇಕು. ಹೆಚ್ಚು ಶಾಖವನ್ನು ಇಷ್ಟೇ ಮಾಡಿದರೆ ಇವು ರಟ್ಟಿನಂತೆ ಒರಟಾಗುತ್ತವೆ. ಆದ್ದರಿಂದ ಇಷ್ಟೇ ಮಾಡುವಾಗ ಶಾಖದ ಬಗ್ಗೆ ಸ್ವಲ್ಪ ಎಚ್ಚರಿಕೆ ವಹಿಸಬೇಕು.

ಕೃತಕವಾಗಿ ತಯಾರಿಸಲ್ಪಡುವ ರೇಯಾನ್ ಬಟ್ಟೆಗಳು ವಿಪರೀತ ಹೊಳಪಾಗಿದ್ದು, ಇವಕ್ಕೆ ಸ್ಥಿತಿಸ್ಥಾಪಕತ್ವ ಶಕ್ತಿ ಇಲ್ಲದ ಕಾರಣ ಬಟ್ಟೆಗಳು ಬೇಗ ಸುಕ್ಕಾಗುತ್ತವೆ. ಇವುಗಳನ್ನು ಬೆಚ್ಚಗಿರುವ ನೀರಿನಲ್ಲಿ ಒಗೆದು ಕಡಿಮೆ ಶಾಖವನ್ನು ಇಷ್ಟೇ ಮಾಡಬೇಕು. ನೈಲಾನ್ ಬಟ್ಟೆಗಳೂ ಕೂಡ ಕೃತಕವಾಗಿ ನಿರ್ಮಿಸಲ್ಪಟ್ಟಿದ್ದು ಇವು ಸ್ಥಿತಿಸ್ಥಾಪಕತ್ವ ಶಕ್ತಿ ಹೊಂದಿರುವುದರಿಂದ ಬೇಗ ಸುಕ್ಕಾಗುವುದಿಲ್ಲ. ಇವುಗಳನ್ನು ಒಗೆದ ಮೇಲೆ ಇಷ್ಟೇ ಮಾಡಬೇಕಾದ ಅಗತ್ಯವಿಲ್ಲ. ಇವು ನೀರನ್ನಾಗಲೀ ಅಥವಾ ಬೆವರನ್ನಾಗಲೀ ಹೀರಿಕೊಳ್ಳುವುದಿಲ್ಲ. ಆದ್ದರಿಂದ ಇವುಗಳನ್ನು ಬೇಸಿಗೆಯಲ್ಲಿ ಉಪಯೋಗಿಸುವುದು ಅಷ್ಟು ಹಿತಕರವಲ್ಲ.

ಸಾಮಾನ್ಯವಾಗಿ ಬಟ್ಟೆಗಳನ್ನು ಸಂಗ್ರಹಿಸಿದ ಬೇಕಾದರೆ ಮತ್ತು ಇತರ ಬಟ್ಟೆಗಳನ್ನು ಆಯಾ ಕಾಲದಲ್ಲಿ ಯಾವ ರೀತಿ ಕಾಳಜಿ ವಹಿಸಬೇಕು ಎಂಬುದರ ಬಗ್ಗೆ ತಿಳಿದುಕೊಳ್ಳುವುದು ಅತಿ ಅವಶ್ಯಕ. ಬಟ್ಟೆಗಳನ್ನು ಬಿಸಿಲಿನಲ್ಲಿ ಒಣಗಿಸಿದ ತಕ್ಷಣವೇ ತೆಗೆದಿಡಬೇಕು. ಹೆಚ್ಚು ಹೊತ್ತು ಬಿಸಿಲಿನಲ್ಲಿ ಬಿಟ್ಟರೆ ಬಟ್ಟೆಗಳು ಹಳದಿ ಬಣ್ಣಕ್ಕೆ ತಿರುಗುತ್ತವೆ ಹಾಗೂ ಅವುಗಳ ಬಲ ಕಡಿಮೆಯಾಗುತ್ತದೆ. ಬಣ್ಣದ

ಬಟ್ಟೆಗಳನ್ನು ತಿರುವು ಮಾಡಿ ನೆರಳಿನಲ್ಲಿ ಒಣಗಿಸಬೇಕು. ಒಗೆಯುವಾಗ ಬಣ್ಣ ಬಿಡುವ ಬಟ್ಟೆಗಳನ್ನು ಬೇರೆ ಮಾಡಿ ಒಗೆಯುವುದಕ್ಕಿಂತ ಮೊದಲೇ ಕಾಲು ಬಕೆಟ್ ತಣ್ಣೀರಿನಲ್ಲಿ ಎರಡು ದೊಡ್ಡ ಚಮಚ ಉಪ್ಪನ್ನು ಕರಗಿಸಿ ಬಟ್ಟೆಗಳನ್ನು ಈ ನೀರಿನಲ್ಲಿ ಜಾಲಾಡಿ ತೆಗೆದರೆ ಅವು ಬಣ್ಣ ಬಿಡುವುದಿಲ್ಲ. ರೇಶ್ಮೆ, ನೈಲಾನ್, ರೇಯಾನ್ ಮತ್ತು ಉಣ್ಣೆ ಬಟ್ಟೆಗಳು ಬಣ್ಣ ಬಿಡುವುದಾದರೆ ಕಡೇ ಸಲ ಜಾಲಾಡುವ ನೀರಿಗೆ ಸ್ವಲ್ಪ ವಿನೆಗರ್ ಹಾಕಬೇಕು.

ಧೂಳಾಗಿರುವ ಬಟ್ಟೆಗಳನ್ನು ಅಥವಾ ನೆನಿಸಿರುವ ಬಟ್ಟೆಗಳನ್ನು ಚೆನ್ನಾಗಿ ಕೊಡವಿ ಎಲ್ಲ ಜೇಜುಗಳಲ್ಲಿರುವ ವಸ್ತುಗಳನ್ನು ತೆಗೆದು ಸ್ವಚ್ಛಗೊಳಿಸಿ ಬಿಸಿಲಿನಲ್ಲಿ ಗಾಳಿಯಾಡುವಂತೆ ಒಣಗಿಸಬೇಕು. ಬಟ್ಟೆಗಳನ್ನು ಇಡುವ ಟ್ರಂಕು, ಕಟ್ಟಿಗೆಯ ಪೆಟ್ಟಿಗೆ, ಕಪಾಟು ಮುಂತಾದವುಗಳನ್ನು ಮೊದಲೇ ಶುಚಿಗೊಳಿಸಿ, ತಳಕ್ಕೆಲ್ಲ ನ್ಯೂಸ್‌ಪೇಪರ್ ಹಾಕಿ ನಂತರ ಬಟ್ಟೆಗಳನ್ನು ಮಡಿಚಿಡಬೇಕು. ಉಲನ್ ಸ್ವೆಟರ್, ರಗ್ಗು, ಶಾಲು ಮುಂತಾದವುಗಳನ್ನು ೫-೬ ತಿಂಗಳು ಗಟ್ಟಲೆ ಒಳಗೇ ಮಡಿಚಿಡಬೇಕಾಗುತ್ತದೆ. ಹೀಗೆ ಇಡುವುದಕ್ಕಿಂತ ಮೊದಲು ಅವುಗಳನ್ನು ಬ್ರಶ್‌ನ ಸಹಾಯದಿಂದ ಸ್ವಚ್ಛಗೊಳಿಸಿ ಅಥವಾ ಡ್ರೈಕ್ಲೀನ್‌ಗೆ ಕೊಟ್ಟು ಶುಚಿಗೊಳಿಸಿ ತೆಗೆದಿಡಬೇಕು. ಯಾವುದೇ ತರದ ಬಟ್ಟೆಗಳನ್ನು ಅತೀ ಕೊಳೆಯಾಗದಂತೆ ಕಾಳಜಿವಹಿಸಿ ಅವುಗಳನ್ನು ಆಗಾಗ ಸ್ವಚ್ಛವಾಗಿರಿಸಿ ಎಲ್ಲೂ ಕಲೆಯಿರದಂತೆ ನೋಡಿಕೊಳ್ಳಬೇಕು. ಏನಾದರೂ ಕಲೆಯಿದ್ದರೆ ಅದನ್ನು ತಕ್ಷಣ ತೆಗೆಯಬೇಕು. ಹಾಗೇ ಮಡಿಚಿಟ್ಟರೆ ಕಲೆಗಳು ಶಾಶ್ವತವಾಗಿ ಉಳಿದು ಬಿಡುತ್ತವೆ. ಸೂಟ್ ಮತ್ತು ಕೋಟುಗಳನ್ನು ಬೇಸಿಗೆಯಲ್ಲಿ ಒಳಗೇ ತೆಗೆದಿರಿಸಬೇಕಾಗುತ್ತದೆ. ಆ ಸಮಯದಲ್ಲಿ ಅದಷ್ಟು ಅವುಗಳನ್ನು ಮಡಿಚಿಡದೇ ಹ್ಯಾಂಗರ್‌ಗೆ ಹಾಕಿಡಬೇಕು. ಹಾಗೇ ಹಾಕುವಾಗ ಕೋಟಿನ ಭುಜದ ಭಾಗವು ಸರಿಯಾಗಿ ಸೀದಾ ನಿಂತಿರುವಂತೆ ಎಚ್ಚರವಹಿಸಬೇಕು ಹಾಗೂ ತೋಳುಗಳು ಸರಿಯಾಗಿ ಆಕಾಶದಲ್ಲಿರುವಂತೆ, ಮುಂಗೈಯ ಭಾಗದಲ್ಲಿ ಟಶ್ಯೂ ಪೇಪರನ್ನು ತುಂಬಿಸಿಡಬೇಕು. ಈ ರೀತಿಯಾಗಿ ಕಾಳಜಿವಹಿಸದೇ ಹಾಗೇ ಮಡಿಚಿಟ್ಟರೆ ಸ್ವಲ್ಪ ದಿನಗಳಲ್ಲಿ ಅವು ಜೋತು ಬಿದ್ದಂತಾಗಿ ಕೋಟಿನ ಆಕಾರವೇ ಕೆಡುತ್ತದೆ.

ಹ್ಯಾಂಗರ್‌ಗೆ ತೂಗು ಹಾಕಿದ ಬಟ್ಟೆಗಳನ್ನು ನೇರವಾಗಿ ಬಹಳ ಬೆಳಕು ಬೀಳುವಂತಹ ಜಾಗದಲ್ಲಿ ಹಾಕಿರಬಾರದು. ಏಕೆಂದರೆ ದಿನಗಳೆದಂತೆ ಬಟ್ಟೆಗಳ ಬಣ್ಣ ಮಾಸುತ್ತ ಹೋಗುವುದು. ಆದ್ದರಿಂದ ಬಟ್ಟೆಗಳನ್ನು ಕಪಾಟಿನಲ್ಲಿ ತೂಗು ಹಾಕಿ ಅವುಗಳ ಮೇಲೆ ಕವರ್

ಹಾಕಿಡಬೇಕು. ಅಲ್ಲದೇ ಬಟ್ಟೆಗಳನ್ನು ಒಂದೇ ಕಡೆ ಬಹಳ ದಿನಗಳವರೆಗೆ ಮಡಿಚಿಡುವಾಗ ಅವುಗಳಲ್ಲಿರುವ ಪೆನ್ನು, ಹುಕ್ಕ, ಕ್ಲಿಪ್, ಬಕ್ಲಲ್ ಮುಂತಾದವುಗಳನ್ನು ತೆಗೆಯಬೇಕು. ಇಲ್ಲದಿದ್ದರೆ ಅವು ತುಕ್ಕು ಹಿಡಿದು ಬಟ್ಟೆಗಳನ್ನು ಕಲೆಗೊಳಿಸುತ್ತವೆ. ಉಡುಪುಗಳು ತೂತಾಗಿದ್ದರೆ ಅಥವಾ ಹರಿದಿದ್ದರೆ ತಕ್ಷಣ ಅವುಗಳನ್ನು ಸರಿಪಡಿಸಬೇಕು. ಹೀಗೆ ಮಾಡದಿದ್ದರೆ ಹರಿದ ಭಾಗದ ಸುತ್ತಲೂ ಬಟ್ಟೆಯು ತನ್ನ ಸತ್ವವನ್ನು ಕಳೆದುಕೊಂಡು ತೂತುಗಳು ದೊಡ್ಡದಾಗಿ ಬಟ್ಟೆಗಳು ಬೇಗ ಹಾಳಾಗುತ್ತದೆ. ಇನ್ನು ಕೊನೆಯದಾಗಿ, ಜಿರಲೆ ಹುಳುಗಳು ಗಂಜಿ ಹಾಕಿದ ರೆಯಾನ್, ಸಿಲ್ಕ್ ಮತ್ತು ಹತ್ತಿ ಬಟ್ಟೆಗಳಲ್ಲಿರುವ ಪಿಷ್ಟವನ್ನು ತಿಂದು ಬಟ್ಟೆಯನ್ನು ನಾಶ ಮಾಡುವ ಕಾರಣ ಅವುಗಳನ್ನು ಹೇಗೆ ತಡೆಗಟ್ಟಬೇಕು ಎಂಬುದನ್ನು ತಿಳಿಯುವುದು ಅವಶ್ಯಕ.

ಮೊದಲನೆಯದಾಗಿ ರಸಾಯನಿಕ ವಸ್ತುಸಂಪರ್ಕ ಬಟ್ಟೆಗಳನ್ನು ತೆಗೆದಿರಿಸುವ ಕವಾಟು, ಟ್ರಂಕು, ಸೆಲ್ಫ್‌ಗಳಲ್ಲಿ ತುಂಬಾನೆ ಎಲೆ, ಬೇವಿನ ಸೊಪ್ಪು, ಕರ್ಪೂರ, ನ್ಯಾಪ್ತಲೀನ್ ಬಾಲ್ಸ್ ಅಂದರೆ ಡಾಂಬರ ಗುಳಿಗೆ ಮೊದಲಾದವುಗಳನ್ನು ಶರ್ಟು, ಕೋಟು ಮತ್ತು ಸೂಟುಗಳು ಜೀವಿನಲ್ಲಿಯೂ ಮಡಿಚಿಟ್ಟ ಬಟ್ಟೆಗಳ ಅಡಿಯಲ್ಲಿಯೂ ಇಡುವುದರಿಂದ ಹುಳುಗಳು ಹತ್ತುವುದಿಲ್ಲ. ಪ್ಯಾರಾಡೈಕ್ಲೋರೋ ಬೆನಜಿನ್

ಎನ್ನುವ ರಾಸಾಯನಿಕ ವಸ್ತು ಈ ಹುಳುಗಳಿಗೆ ಅತ್ಯಂತ ಪರಿಣಾಮಕಾರಿಯಾದುದು.

ಪ್ಯಾಕಿಂಗ್ ಬಟ್ಟೆಗೆ ಹತ್ತುವ ಹುಳುಗಳು ಪ್ರಿಂಟರ್ಸ್ ಇಂಕ್ ಅಂದರೆ ಈ ಪ್ರಿಂಟಿಂಗ್ ಪೇಪರಿನಲ್ಲಿರುವ ಶಾಯಿಯನ್ನು ಇಷ್ಟಪಡುವುದಿಲ್ಲ. ಆದ್ದರಿಂದ ನ್ಯೂಸ್‌ಪೇಪರಿನಲ್ಲಿ ಸ್ಟೆಟರ್, ಶಾಲು, ರಗ್ಲು, ರೇಶ್ಮೆ ಸೀರೆ ಮೊದಲಾದವುಗಳನ್ನು ಚೆನ್ನಾಗಿ ಸುತ್ತಿಡಬೇಕು. ಸುತ್ತುವಾಗ ಅದರಲ್ಲಿ ಸಿಡಾರ್ ಕಟ್ಟಿಗೆಯ ಪುಡಿ, ಗಂಧದ ಪುಡಿ, ನೀಲಗಿರಿ ಅಥವಾ ಬೇವಿನ ಎಲೆ ಹಾಕಿಟ್ಟರೆ ಇನ್ನೂ ಒಳ್ಳೆಯದು.

ಈ ರೀತಿ ನಾವು ರಕ್ಷಣೆ ಮಾಡಿಟ್ಟ ಬಟ್ಟೆಗಳನ್ನು ಮುಂದೆ ಬಹಳ ದಿನಗಳ ನಂತರ ಉಪಯೋಗಿಸಬೇಕಾದರೆ ಅವುಗಳನ್ನು ಒಗೆದು ಒಣಗಿಸಿ ಉಪಯೋಗಿಸಬೇಕು. ರೇಶ್ಮೆ ಸೀರೆ ಮುಂತಾದವುಗಳನ್ನು ಒಂದು ದಿವಸ ಮುಂಚಿತವಾಗಿ ಗಾಳಿಯಲ್ಲಿ ಒಣಗಿಸಿ ಉಪಯೋಗಿಸಿದರೆ ಒಳ್ಳೆಯದು.

ಈ ರೀತಿ ಗೃಹಿಣಿಯು ಬಟ್ಟೆಗಳ ಗುಣ ವಿಶೇಷತೆಗಳಿಗೆ ತಕ್ಕಂತೆ ಬಟ್ಟೆಬರೆಗಳ ಬಗ್ಗೆ ಕಾಳಜಿ ವಹಿಸುವುದರಿಂದ ಬಟ್ಟೆಗಳು ಬಹಳ ದಿನ ಬಾಳಿಕೆ ಬರುವುದಲ್ಲದೆ ಬಹಳ ದಿನಗಳವರೆಗೆ ಅವುಗಳ ಸೌಂದರ್ಯವನ್ನು ಹಿಡಿದಿಡಲು ಸಾಧ್ಯವಾಗುವುದು.

ಮಂಜುಳಾ ಪಾಟೀಲ್ ಮತ್ತು ಪುಷ್ಪಾ ಖಾದಿ
ಗ್ರಾಮೀಣ ಗೃಹ ವಿಜ್ಞಾನ ಮಹಾವಿದ್ಯಾಲಯ, ಧಾರವಾಡ